

وَأَسْرُوا إِلَيْهَا أَمَةً لَهَا رَأْوًا الْعَذَابَ طَوْجَعْلَنَا الْأَغْلَبَ فِي
أَعْنَاقِ الَّذِينَ كَفَرُوا طَهْلٌ يُجْزِئُونَ إِلَّا مَا كَانُوا يَعْمَلُونَ ۝
وَمَا أَرْسَلْنَا فِي قَرْيَةٍ مِنْ نَذِيرٍ إِلَّا قَاتَ مُتَرَفُوهَا لَا إِنَّا
إِنَّا أَرْسَلْنَا مُرْسِلًا كُفَّارُونَ ۝ وَقَالُوا نَحْنُ أَكْثَرُ أَمْوَالًا وَ
أَوْلَادًا وَمَا نَحْنُ بِمُعَذَّبِينَ ۝ قُلْ إِنَّ رَبِّي يَبْسُطُ الرِّزْقَ

آخر کار جب یوگ عذاب دیکھیں گے تو اپنے دلوں میں پچھتا پائیں گے اور ہم ان منکرین کے گلوں میں طوق ڈال دیں گے۔ کیا لوگوں کو اس کے سوا اور کوئی بدله دیا جاسکتا ہے کہ جیسے اعمال ان کے تھے ویسی ہی جزا وہ پائیں؟ کبھی ایسا نہیں ہوا کہ ہم نے کسی بستی میں ایک خبردار کرنے والا بھیجا ہوا اور اس بستی کے کھاتے پیتے لوگوں نے یہ نہ کہا ہو کہ ”جو پیغام تم لے کر آئے ہو اس کو ہم نہیں مانتے“، [۵۴] انہوں نے ہمیشہ یہی کہا کہ ”ہم تم سے زیادہ مال اولاد رکھتے ہیں اور ہم ہرگز سزا پانے والے نہیں ہیں۔“ [۵۵] اے نبی، ان سے کہو ”میرا رب جسے چاہتا ہے، کشاورہ رزق دیتا ہے اور جسے

یہ بھی یاد ہے کہ تم نے اپنی چال بازیوں، فریب کاریوں اور جھوٹ پروپیگنڈوں سے کیا ظالم باندھ رکھا تھا، اور رات دن خلق خدا کو چھانے کے لیے کیے کیے جتن تم کیا کرتے تھے۔ معاملہ صرف اتنا ہی تو نہیں ہے کہ تم نے ہمارے سامنے دنیا پیش کی اور ہم اس پر رنجھ گئے۔ امر واقعہ یہ بھی تو ہے کہ تم شب و روز کی مکاریوں سے ہم کو بے وقوف بناتے تھے اور تم میں سے ہر شکاری روز ایک نیا جال بن کر طرح طرح کی تدبیروں سے اللہ کے بندوں کو اس میں پھانستا تھا۔

قرآن مجید میں پیشواؤں اور پیروؤں کے اس جگہ کے ذکر مختلف مقامات پر مختلف طریقوں سے آیا ہے۔ تفصیل کے لیے حسب ذیل مقامات ملاحظہ ہوں: اعراف، آیات ۳۹، ۳۸۔ ابراہیم، آیات ۲۱۔ القصص، آیات ۲۶، ۲۷۔ الازhab، آیات ۲۸، ۲۹۔ الموسن، آیات ۲۸، ۲۹۔ حم السجدہ، آیات ۲۹۔

[۵۶] یہ بات قرآن مجید میں بکثرت مقامات پر بیان کی گئی ہے کہ انبیاء علیہم السلام کی دعوت کا مقابلہ سب سے پہلے اور سب سے آگے بڑھ کر ان خوش حال طبقوں نے کیا ہے جو دولت و حشمت اور نفوذ و اقتدار کے مالک تھے۔ مثال کے طور پر حسب ذیل مقامات ملاحظہ ہوں: الانعام، آیات ۱۲۳۔ الاعراف، آیات ۲۰، ۲۲، ۲۵، ۲۷، ۸۷۔ ہود، آیات ۹۰، ۹۱۔ بنی اسرائیل، آیات ۲۳، ۳۸۔ ۳۲۔ المؤمنون، آیات ۲۳، ۳۶۔ الرخرف، آیات ۲۳۔

[۵۷] آن کا استدلال یہ تھا کہ ہم تم سے زیادہ اللہ کے پیارے اور پسندیدہ لوگ ہیں، جبھی تو اس نے ہم کو ان نعمتوں سے نوازا ہے جن سے تم محروم ہو، یا کم از کم ہم سے فروز ہو۔ اگر اللہ ہم سے راضی نہ ہوتا تو یہ سرسامان اور یہ دولت و حشمت ہمیں کیوں دیتا۔ اب یہ بات ہم کیسے باور کر لیں کہ اللہ یہاں تو ہم پر نعمتوں کی بارش کر رہا ہے اور آخرت میں جا کر ہمیں عذاب دے گا۔ عذاب ہونا بے تو ان پر ہونا ہے جو یہاں اس کی نوازشوں سے محروم ہیں۔

ب

لِمَنْ يَشَاءُ وَيَقْدِرُ وَلِكُنَّ أَكْثَرَ النَّاسِ لَا يَعْلَمُونَ ﴿٤﴾ وَمَا
أَمْوَالُكُمْ وَلَا أُولَادُكُمْ بِالْيَقْنِ تُقْرِبُكُمْ عِنْدَنَا زُلْفَى إِلَّا مَنْ أَصَنَّ
وَعَمِلَ صَالِحًا زَفَارَلِكَ لَهُمْ جَزَاءُ الْضَّعْفِ بِمَا عَبَلُوا وَهُمْ
فِي الْغُرْفَةِ أَمْنُونَ ﴿٥﴾ وَالَّذِينَ يَسْعَوْنَ فِي أَيْتَنَا مُعْجِزُينَ
أُولَئِكَ فِي الْعَذَابِ مُحْضَرُونَ ﴿٦﴾ قُلْ إِنَّ رَبِّي يَبْسُطُ

[۵۱] چاہتا ہے نپاٹلا عطا کرتا ہے، مگر اکثر لوگ اس کی حقیقت نہیں جانتے۔ یہ تمہاری دولت اور تمہاری اولاد نہیں ہے جو تمہیں ہم سے قریب کرتی ہو۔ ہاں مگر جو ایمان لائے اور نیک عمل کرے۔ [۵۲] یہی لوگ ہیں جن کے لیے ان کے عمل کی دوہری جزا ہے، اور وہ بلند و بالا عمارتوں میں اطمینان سے رہیں گے۔ [۵۳] رہے وہ لوگ جو ہماری آیات کو نیچا دکھانے کے لیے ڈوڑھوپ کرتے ہیں، تو وہ عذاب میں بنتا ہوں گے۔

اے نبی! ان سے کہو، ”میرا رب اپنے بندوں میں سے جسے چاہتا ہے کھلا

قرآن مجید میں دنیا پرستوں کی اس غلط فہمی کا بھی جگہ جگہ ذکر کر کے اس کی تردید کی گئی ہے۔ مثال کے طور پر حسب ذیل مقامات ملاحظہ ہوں: البقرہ، ۱۲۶۔ ۲۱۲۔ اتوبہ، ۵۵۔ ۵۹۔ ۲۷۔ ہود، ۳۔ ۲۷۔ الرعد، ۲۲۔ الکہف، ۳۲۔ ۳۳۔ مريم، ۲۳۔ ۲۷۔ ۷۔ طہ، ۱۳۔ المومون، ۵۵۔ ۱۱۱۔ اشعراء، ۱۱۱۔ القصص، ۲۶۔ ۸۳۔ الروم، ۹۔ المدثر، ۱۱۔ ۲۲۔ الجریر، ۱۵۔

[۵۶] یعنی دنیا میں رزق کی تسمیہ کا انتظام جس حکمت و مصلحت پر ہے اس کو یہ لوگ نہیں سمجھتے اور اس غلط فہمی میں پڑ جاتے ہیں کہ جسے اللہ کشاوہ رزق دے رہا ہے وہ اس کا محبوب ہے، اور جسے تنگی کے ساتھ دے رہا ہے وہ اس کے غضب میں بنتا ہے۔ حالانکہ اگر کوئی شخص ذرا آنکھیں کھول کر دیکھتے تو اسے نظر آ سکتا ہے کہ بسا اوقات بڑے ناپاک اور گھناؤ نے کردار کے لوگ نہایت خوش حال ہوتے ہیں، اور بہت سے نیک اور شریف انسان، جن کے کردار کی خوبی کا ہر شخص معترف ہوتا ہے، تنگ دتی میں مبتلا پائے جاتے ہیں۔ اب آخر کون صاحب عقل آدمی یہ کہہ سکتا ہے کہ اللہ کو یہ پاکیزہ اخلاق کے لوگ ناپسند ہیں اور وہ شریرو خبیث لوگ ہی اسے بھلے لگتے ہیں۔

[۵۷] اس کے دو مطلب ہو سکتے ہیں اور دونوں ہی صحیح ہیں۔ ایک یہ کہ اللہ سے قریب کرنے والی چیز مال اور اولاد نہیں ہے بلکہ ایمان عمل صالح ہے۔ دوسرے یہ کہ مال اور اولاد صرف اس مومن صالح انسان ہی کے لیے ذریعہ تقرب بن سکتے ہیں جو اپنے مال کو اللہ کی راہ میں خرچ کرے اور اپنی اولاد کو اچھی تعلیم و تربیت سے خدا شناس اور نیک کردار بنانے کی کوشش کرے۔

[۵۸] اس میں ایک لطیف اشارہ اس امر کی طرف بھی ہے کہ ان کی یہ نعمت لا زوال ہوگی اور اس اجر کا سلسلہ کبھی منقطع نہ ہوگا۔ کیونکہ جس عیش کے کبھی ختم ہو جانے کا خطرہ ہواں سے انسان پوری طرح مطمئن ہو کر لطف اندو زنہیں ہو سکتا۔ اس صورت میں یہ دھڑکا لگا رہتا ہے کہ نہ معلوم کب یہ سب کچھ چھن جائے۔

الرِّزْقَ لِمَنْ يَشَاءُ مِنْ عِبَادِهِ وَيَقْدِرُ لَهُ طَوْمَاً أَنْفَقْتُمْ مِنْ
شَيْءٍ فَهُوَ يُحْلِفُهُ وَهُوَ خَيْرُ الرِّزْقِينَ ۝ وَيَوْمَ يَحْشُرُهُمْ
جَمِيعًا ثُمَّ يَقُولُ لِلْمَلِكَةِ أَهُؤُلَاءِ إِيمَانُكُمْ كَانُوا يَعْبُدُونَ ۝

رزق دیتا ہے اور جسے چاہتا ہے نا تلا دیتا ہے۔ [۵۹] جو کچھ تم خرچ کر دیتے ہو اس کی جگہ وہی تم کو اور دیتا ہے، وہ سب راز قوں سے بہتر رازق ہے۔ [۶۰]
اور جس دن وہ تمام انسانوں کو جمع کرے گا پھر فرشتوں سے پوچھے گا ”کیا یہ لوگ تمہاری ہی عبادت کیا کرتے تھے؟“ [۶۱]

[۵۹] اس مضمون کو بے تکرار بیان کرنے سے مقصود اس بات پر زور دیتا ہے کہ رزق کی کمی و بندی اللہ کی مشیت سے تعلق رکھتی ہے نہ کہ اس کی رضاۓ مشیت الہی کے تحت اچھے اور برے ہر طرح کے انسانوں کو رزق مل رہا ہے۔ خدا کا اقرار کرنے والے بھی رزق پا رہے ہیں اور اس کا انکار کرنے والے بھی۔ نہ رزق کی فراوانی اس بات کی دلیل ہے کہ آدمی خدا کا پسندیدہ بننے ہے، اور نہ اس کی شکلی اس امر کی علامت ہے کہ آدمی اس کا مغضوب ہے۔ مشیت کے تحت ایک ظالم اور بے ایمان آدمی پھلتا پھولتا ہے، حالانکہ ظلم اور بے ایمانی خدا کو پسند نہیں ہے۔ اور اس کے بر عکس مشیت ہی کے تحت ایک سچا اور ایمان دار آدمی نصسان آٹھا تا اور تکلیفیں سہتا ہے، حالانکہ یہ صفات خدا کو پسند ہیں۔ لہذا وہ شخص سخت گراہ ہے جو ماڈی فوائد اور منافع کو خیر و شر کا پیمانہ قرار دیتا ہے۔ اصل چیز خدا کی رضاۓ اور وہ اُن اخلاقی اوصاف سے حاصل ہوتی ہے جو خدا کو محبوب ہیں۔ ان اوصاف کے ساتھ اگر کسی کو دنیا کی نعمتیں حاصل ہوں تو یہ بلاشبہ خدا کا فضل ہے جس پر شکر ادا کرنا چاہیے۔ لیکن اگر ایک شخص اخلاقی اوصاف کے لحاظ سے خدا کا باغی و نافرمان بننے ہو اور اس کے ساتھ دنیا کی نعمتوں سے نواز اجارہا ہو تو اس کے معنی یہ ہیں کہ وہ سخت باز پرس اور بدترین عذاب کے لیے تیار ہو رہا ہے۔

[۶۰] رازق، صانع، موجود، معطی اور ایسی دوسری بہت سی صفات ایسی ہیں جو حاصل میں تو اللہ تعالیٰ ہی کی صفات ہیں مگر مجازاً بندوں کی طرف بھی منسوب ہو جاتی ہیں۔ مثلاً ہم ایک شخص کے متعلق کہتے ہیں کہ اس نے فلاں شخص کے روزگار کا بندو بست کر دیا، یا اس نے یہ عظیمہ دیا، یا اس نے فلاں چیز بنائی یا ایجاد کی۔ اسی لحاظ سے اللہ تعالیٰ نے اپنے یہی خیر ار ارزقین کا لفظ استعمال فرمایا ہے۔ یعنی جن جن کے متعلق تم گمان رکھتے ہو کہ وہ روزی دینے والے ہیں ان سب سے بہتر روزی دینے والا اللہ تعالیٰ ہے۔

[۶۱] قدیم ترین زمانے سے آج تک ہر دور کے مشرکین فرشتوں کو دیوی اور دیوتا قرار دے کر ان کے بت بنا تے اور ان کی پرسش کرتے رہے ہیں۔ کوئی بارش کا دیوتا ہے تو کوئی بجلی کا اور کوئی ہوا کا۔ کوئی دولت کی دیوی ہے تو کوئی علم کی اور کوئی موت و بلاکت کی۔ اسی کے متعلق اللہ تعالیٰ فرماتا ہے کہ قیامت کے روز ان فرشتوں سے پوچھا جائے گا کہ کیا تم ہی ان لوگوں کے معبدوں بننے ہوئے تھے؟ اس سوال کا مطلب محض دریافت حال نہیں ہے بلکہ اس میں یہ معنی پوشیدہ ہیں کہ کیا تم ان کی اس عبادت سے راضی تھے؟ کیا تم نے یہ کہا تھا کہ لوگو ہم تمہارے معبدوں ہیں، تم ہماری پوجا کیا کرو؟ یا تم نے یہ چاہا تھا کہ یہ لوگ تمہاری پوجا کریں؟ قیامت میں یہ سوال صرف فرشتوں ہی سے نہیں بلکہ تمام اُن مستیوں سے کیا جائے گا جن کی دنیا میں عبادت کی گئی ہے۔ چنانچہ سورہ فرقان میں ارشاد ہوا ہے:

قَالُوا سُبْحَنَكَ أَنْتَ وَلِيَّنَا مِنْ دُونِهِمْ هَلْ كَانُوا يَعْبُدُونَ
 الْجِنَّةَ هَلْ كَثُرُهُمْ بِهِمْ مُؤْمِنُوْنَ ۝ قَالُوْمَ لَا يَبْلُكُ بَعْضُكُمْ
 لِيَعْصِيْنَ نَفْعًا وَلَا ضَرًّا هَلْ نَقُولُ لِلَّذِيْنَ ظَلَمُوا دُوْقُوا عَذَابَ
 النَّارِ الَّتِيْ كُنْتُمْ بِهَا تُكَذِّبُوْنَ ۝ وَإِذَا تُنْشَلَى عَلَيْهِمْ إِيْتَنَا
 بِيَسِنْتِ قَالُوا مَا هَذَا إِلَّا رَجُلٌ يُرِيدُ أَنْ يَصْدِّكُمْ عَمَّا كَانَ

[۲۲] تو وہ جواب دیں گے کہ ”پاک ہے آپ کی ذات، ہمارا تعلق تو آپ سے ہے نہ کہ ان لوگوں سے۔“ دراصل یہ ہماری نہیں بلکہ جنوں کی عبادت کرتے تھے، ان میں سے اکثر انہی پر ایمان لائے ہوئے تھے۔ [۲۳] (اس وقت ہم کہیں گے کہ) آج تم میں سے کوئی نہ کسی کو فائدہ پہنچا سکتا ہے نہ نقصان۔ اور ظالموں سے ہم کہہ دیں گے کہ اب چکھو اس عذاب جہنم کا مزہ جسے تم جھٹلایا کرتے تھے۔

ان لوگوں کو جب ہماری صاف صاف آیات سنائی جاتی ہیں تو یہ کہتے ہیں کہ ”یہ شخص تو بس یہ چاہتا ہے کہ تم کو ان معبدوں سے برگشتہ کر دے جن کی

وَيَوْمَ يَحْشُرُهُمْ وَمَا يَعْبُدُونَ مِنْ دُونِ اللَّهِ فَيَقُولُ لَهُمْ أَنْتُمْ أَضْلَلْتُمْ عِبَادِيْ هَلْ هُوَ لَأَنِّيْ أَمْ حَلَّوْ السَّبِيلَ (آیت: ۷۱)
 ”جس روز اللہ تعالیٰ ان لوگوں کو اور ان ہستیوں کو جن کی یہ اللہ کے سوا عبادت کرتے ہیں جمع کرے گا، پھر پوچھے گا کیا تم نے میرے ان بندوں کو گمراہ کیا تھا یا خود را ہر راست سے بھلک گئے تھے؟“

[۲۴] یعنی وہ جواب دیں گے کہ حضور کی ذات اس سے مزید اور بالاتر ہے کہ کوئی دوسرا خدا ہی و معبودیت میں آپ کا شریک ہو۔ ہمارا ان لوگوں سے کوئی واسطہ نہیں۔ ہم ان سے اور ان کے انعام سے بری الذمہ ہیں۔ ہم تو حضور کے بندے ہیں۔

[۲۵] اس فقرے میں جن سے مراد شیاطین جن ہیں۔ فرشتوں کے اس جواب کا مطلب یہ ہے کہ بظاہر تو یہ ہمارے نام لے کر، اور اپنے تخلیات کے مطابق ہماری صورتیں بنا کر گویا ہماری عبادت کرتے تھے، لیکن دراصل یہ ہماری نہیں بلکہ شیاطین کی بندگی کر رہے تھے، کیونکہ شیاطین ہی نے ان کو یہ راستہ دکھایا تھا کہ خدا کو چھوڑ کر دوسروں کو اپنا حاجت رواسمجھو اور ان کے آگے نذر رونیاز پیش کیا کرو۔ یہ آیت صریح طور پر ان لوگوں کے خیال کی غلطی واضح کر دیتی ہے جو ”جن“ کو پہاڑی علاقے کے باشندوں یاد ہتھانوں اور صحرائیوں کے معنی میں لیتے ہیں۔ کیا کوئی صاحب عقل آدمی اس آیت کو پڑھ کر یہ تصور کر سکتا ہے کہ لوگ کوہستانی اور صحرائی اور دیہاتی آدمیوں کی عبادت کیا کرتے تھے اور انہی پر ایمان لائے ہوئے تھے۔

اس آیت سے عبادت کے بھی ایک دوسرے مفہوم پر روشنی پڑتی ہے۔ اس سے معلوم ہوتا ہے کہ عبادت صرف پرستش اور پوجا پاپت ہی کا نام نہیں ہے بلکہ کسی کے حکم پر چلنا اور اس کی بے چون و چرا اطاعت کرنا بھی عبادت ہی ہے۔ حتیٰ کہ اگر آدمی کسی پر لعنت بھیجتا ہو (جیسا کہ شیطان پر بھیجتا ہے) اور پھر بھی بیرونی اسی کے طریقے کی یہ جارباہوت بھی وہ اس کی عبادت کا مرکب ہے۔ اس کی دوسری مثالوں کے لیے ملاحظہ ہو، النساء، حاشیہ ۱۲۵۔ المائدہ، ۹۱۔ التوبہ، حاشیہ ۳۔ مریم، حاشیہ ۲۔ القصص، حاشیہ ۸۶، ۸۸۔

يَعْبُدُ أَبَا وَكُمْ جَ وَ قَالُوا مَا هذَا إِلَّا إِفْلَكٌ مُّفْتَرَّى طَ وَ قَالَ
الَّذِينَ كَفَرُوا لِلْحَقِّ لَهَا جَاءَهُمْ لَا إِنْ هذَا إِلَّا سِحْرٌ
مُّبِينٌ ۝ وَمَا آتَيْنَاهُمْ مِّنْ كُتُبٍ يَدْرُسُونَهَا وَمَا أَرْسَلْنَا
إِلَيْهِمْ قَبْلَكَ مِنْ نَّذِيرٍ ۝ وَكَذَّبَ الَّذِينَ مِنْ قَبْلِهِمْ لَا
وَمَا بَلَغُوا مِعْشَارَ مَا آتَيْنَاهُمْ فَكَذَّبُوا رُسُلَّنَا فَكَيْفَ كَانَ
نَّكِيرٌ ۝ قُلْ إِنَّمَا أَعِظُكُمْ بِوَاحِدَةٍ أَنْ تَقُومُوا بِلِلَّهِ مَثْنَى
وَقُرَادِي شُرَّ تَتَفَكَّرُوا فَمَا يُصَا حِبْكُمْ مِّنْ چَنَّةٍ طَ إِنْ هُوَ

عبادت تمہارے باپ دادا کرتے آئے ہیں۔ اور کہتے ہیں کہ ”یہ (قرآن) محض ایک جھوٹ ہے گھڑا ہوا۔“ ان کافروں کے سامنے جب حق آیا تو انہوں نے کہہ دیا کہ ”یہ تو صریح جادو ہے۔“ حالانکہ نہ ہم نے ان لوگوں کو پہلے کوئی کتاب دی تھی کہ یہ اسے پڑھتے ہوں اور نہ تم سے پہلے ان کی طرف کوئی منتبا کرنے والا بھیجا تھا۔ [۶۲] ان سے پہلے گزرے ہوئے لوگ جھٹلا چکے ہیں۔ جو کچھ ہم نے انہیں دیا تھا اس کے عشر عشیر کو بھی یہ نہیں پہنچے ہیں۔ مگر جب انہوں نے میرے رسولوں کو جھٹلا یا تو دیکھ لو کہ میری سزا کیسی سخت تھی یہ [۶۳] اے نبی، ان سے کہو کہ ”میں تمہیں بس ایک بات کی نصیحت کرتا ہوں۔ خدا کے لیے تم اکیلے اکیلے اور دو دو مل کر اپنا داماغ لڑاؤ اور سوچو، تمہارے صاحب [۶۴] الف میں آخر کون سی بات ہے جو جنون کی ہو؟“ [۶۵] وہ تو

[۶۳] یعنی اس سے پہلے نہ کوئی کتاب خدا کی طرف سے ایسی آئی ہے اور نہ کوئی رسول ایسا آیا ہے جس نے آ کر ان کو تعلیم دی ہو کہ یہ اللہ کے سواد و سروں کی بندگی و پرستش کیا کریں۔ اس لیے یہ لوگ کسی علم کی بنابری نہیں بلکہ سراسر جہالت کی بنا پر قرآن اور محمد ﷺ کی دعوت تو حید کا انکار کر رہے ہیں۔ اس کے لیے ان کے پاس کوئی سند نہیں ہے۔

[۶۴] یعنی مکے کے لوگ تو اس قوت و شوکت اور اس خوش حالی کے عشر عشیر کو بھی نہیں پہنچے ہیں جو ان قوموں کو حاصل تھی۔ مگر، یہ کہ جب انہوں نے ان حقائق کو مانتے سے انکار کیا جو انہیاء علیہم السلام نے ان کے سامنے پیش کیے تھے۔ اور باطل پر اپنے نظام زندگی کی بنیاد رکھی تو آخر کار وہ کس طرح بتاہ ہوئیں اور ان کی قوت و دولت ان کے کسی کام نہ آسکی۔

[۶۵] مراد ہے رسول اللہ ﷺ۔ آپ کے لیے ان کے ”صاحب“ کا لفظ اس لیے استعمال کیا گیا ہے کہ آپ ان کے لیے اجنبی نہ تھے بلکہ انہیں کے شہر کے باشندے اور انہیں کے ہم قبیلہ تھے۔

[۶۶] یعنی اغراض اور خواہشات اور تعصبات سے پاک ہو کر خالق اللہ غور کرو۔ ہر شخص الگ الگ بھی نیک نیتی کے ساتھ سوچے اور دو دو چار چار آدمی سر جوڑ کر بھی بے لگ طریقے سے ایک دوسرے کے ساتھ بحث کر کے تحقیق کریں کہ آخر وہ کیا بات ہے جس کی بنابری

إِلَّا نَذِيرٌ لَكُمْ بَيْنَ يَدَيْ عَذَابٍ شَدِيدٍ ۝ قُلْ مَا سَأَلْتُكُمْ
مِنْ أَجْرٍ فَهُوَ لَكُمْ إِنْ أَجْرُ رَبِّنَ أَجْرٌ عَلَى اللَّهِ وَهُوَ عَلَى كُلِّ
شَيْءٍ شَهِيدٌ ۝ قُلْ إِنَّ رَبِّيٌّ يَقْذِفُ بِالْحَقِّ عَلَامُ الْغَيُوبِ ۝
قُلْ جَاءَ الْحَقُّ وَمَا يُبَدِّي إِلَّا بَاطِلٌ وَمَا يُعِيْدُ ۝ قُلْ إِنْ ضَلَّتْ
فَإِنَّهَا أَضَلُّ عَلَى نَفْسِي ۝ وَإِنْ اهْتَدَيْتُ فَإِنَّمَا يُوَحَّى إِلَيَّ مِنِّي ۝

ایک سخت عذاب کی آمد سے پہلے تم کو متنبہ کرنے والا ہے۔ [۶۲] ان سے کہو، ”اگر میں نے تم سے کوئی اجر منگا ہے تو وہ تم ہی کو مبارک رہے۔“ [۶۳] میرا اجر تو اللہ کے ذمہ ہے اور وہ ہر چیز پر گواہ ہے۔ [۶۴] ان سے کہو، ”میرا رب (مجھ پر) حق کا القا کرتا ہے۔“ اور وہ تمام پوشیدہ حقیقوں کا جانے والا ہے۔ ”کہو“ حق آگیا اور اب باطل کے لیے کچھ نہیں ہو سکتا۔ ”کہو“ اگر میں گمراہ ہو گیا ہوں تو میری گمراہی کا و بال مجھ پر ہے، اور اگر میں ہدایت پر ہوں تو اُس وحی کی بنا پر ہوں جو میرا رب میرے اوپر نازل کرتا ہے،

آج تم اُس شخص کو مجنون تھیں اور ہے ہو جے کل تک تم اپنے درمیان نہایت داناً آدمی سمجھتے تھے۔ آخربوت سے تھوڑی ہی مدت پہلے کا تو واقعہ تھا کہ تعمیر کعبہ کے بعد جرحا سود نصب کرنے کے مسئلے پر جب قبائل قریش باہم لڑپے تھے تو تم ہی لوگوں نے بالاتفاق محمد ﷺ کو حکم تسلیم کیا تھا اور انہوں نے ایسے طریقے سے اس جھگڑے کو چکایا تھا جس پر تم سب مطمئن ہو گئے تھے۔ جس شخص کی عقل و داش کا یہ تجربہ تمہاری ساری قوم کو ہو چکا ہے، اب کیا بات ایسی ہو گئی کہ تم اسے مجنون کہنے لگے؟ بہت دھرمی اور ضد کی بات تو دوسرا ہے، مگر کیا واقعی تم اپنے دلوں میں بھی وہی کچھ سمجھتے ہو جو اپنی زبانوں سے کہتے ہو؟

[۶۵] یعنی کیا اسی وہ قصور ہے جس کی بنا پر تم اسے جنون کا مریض تھیں اسے ہو؟ کیا تمہارے نزدیک عقل مندوہ ہے جو تمہیں جانی کے راستے پر جاتے دیکھ کر کہے کہ شبابش، بہت اچھے جار ہے، اور مجنون وہ ہے جو تمہیں بُرُّ اوقات آنے سے پہلے خردوار کرے اور فساد کی جگہ صلاح کی راہ تاتا۔

[۶۶] اصل الفاظ ہیں مَا سَأَلْتُكُمْ مِنْ أَجْرٍ فَهُوَ لَكُمْ۔ اس کا ایک مطلب تو وہ ہے جو تم نے ترجمہ میں بیان کیا ہے۔ اور دوسرا مطلب یہ بھی ہو سکتا ہے کہ تمہاری بھائی کے سوا میں اور کچھ نہیں چاہتا، میرا اجر میں بھی ہے کہ تم درست ہو جاؤ۔ اس مضمون کو دوسرا جگہ قرآن مجید میں یوں ادا کیا گیا ہے: قُلْ مَا سَأَلْتُكُمْ عَلَيْهِ مِنْ أَجْرٍ إِلَّا مِنْ شَاءَ أَنْ يَتَعَذَّلَ إِلَيْ رَبِّهِ سَبِيلًا“ (الفرقان: ۵۷)

”اے نبی، ان سے کہو میں اس کام پر تم سے کوئی اجر اس کے سوا نہیں مانگتا کہ جس کا جی چاہے وہ اپنے رب کا راستہ اختیار کر لے۔“

[۶۷] یعنی الزام لگانے والے جو کچھ چاہیں الزام لگاتے رہیں، مگر اللہ سب کچھ جانتا ہے، وہ گواہ ہے کہ میں ایک بے غرض انسان ہوں، یہ کام اپنے کسی ذاتی مقاوم کے لینے نہیں کر رہا ہوں۔

[۶۸] اصل الفاظ ہیں يَقْذِفُ بِالْحَقِّ۔ اس کے ایک معنی یہ ہیں کہ وحی کے ذریعہ سے وہ علم حق میرے اوپر القا کرتا ہے۔ اور دوسرا معنی یہ ہیں کہ وہ حق کو غالباً کر رہا ہے، باطل کے سر پر حق کی ضرب لگا رہا ہے۔

إِلَهُ سَمِيعٌ قَرِيبٌ ۝ وَوَتَرَى إِذْ قَزْعُوا فَلَا فُوتَ وَأَخْدُوا
مِنْ مَكَانٍ قَرِيبٌ ۝ وَقَالُوا أَمَّا بِهِ ۝ وَأَنِّي لَهُمُ التَّناؤشُ
مِنْ مَكَانٍ بَعِيدٌ ۝ وَقَدْ كَفَرُوا بِهِ مِنْ قَبْلٍ ۝ وَيَقْذِفُونَ
بِالْغَيْبِ مِنْ مَكَانٍ بَعِيدٍ ۝ وَحِيلٌ بَيْنَهُمْ وَبَيْنَ مَا يَشَهُونَ
كَمَا فَعَلَ بِأَشْيَا عِهْمٍ مِنْ قَبْلٍ إِنَّهُمْ كَانُوا فِي شَكٍ مُرِيبٍ ۝ ۱۲

وہ سب کچھ سنتا ہے اور قریب ہی ہے۔ [۱] کاش تم دیکھو انہیں اس وقت جب یہ لوگ گھر رہے ہوں گے۔ اور کہیں نج کرنہ جاسکیں گے، بلکہ قریب ہی سے پکڑ لیے جائیں گے۔ [۲] اس وقت یہ کہیں گے کہ ہم اس پر ایمان لے آئے۔ [۳] حالاں کہ اب دور نکلی ہوئی چیز کہاں ہاتھ آ سکتی ہے۔ [۴] اس سے پہلے یہ کفر کر چکے تھے اور بلا تحقیق دور دور کی کوڑیاں لایا کرتے تھے۔ [۵] اس وقت جس چیز کی یہ تمنا کر رہے ہوں گے اس سے محروم کر دیے جائیں گے جس طرح ان کے پیش رو ہم مشرب محروم ہو چکے ہوں گے۔ یہ بڑے گمراہ کن شک میں پڑے ہوئے تھے۔ [۶]

[۱] یعنی ”اگر میں گمراہ ہو گیا ہوں، جیسا کہ تم مجھ پر الزام لگا رہے ہو، اور میرا یہ بیوت کا دعویٰ اور میری یہ دعوت تو حیداہی گمراہی کا نتیجہ ہے جیسا کہ تم گمان کر رہے ہو، تو میری گمراہی کا دبال مجھ پر ہی پڑے گا، اس کی ذمہ داری میں تم نہ پکڑے جاؤ گے۔ لیکن اگر میں ہدایت پر ہوں، جیسا کہ درحقیقت ہوں، تو اس کی وجہ یہ ہے کہ مجھ پر میرے رب کی طرف سے وحی آتی ہے جس کے ذریعہ سے مجھے راہ راست کا علم حاصل ہو گیا ہے۔ میرا رب قریب ہی موجود ہے اور سب کچھ سن رہا ہے، اسے معلوم ہے کہ میں گمراہ ہوں یا اس کی طرف سے ہدایت یافت۔“

[۲] یعنی قیامت کے روز ہر مجرم اس طرح پکڑا جائے گا کہ گویا پکڑنے والا قریب ہی کہیں چھپا کھڑا تھا، ذرا اس نے بھاگنے کی کوشش کی اور فوراً اسی دھر لیا گیا۔

[۳] مراد یہ ہے کہ اس تعلیم پر ایمان لے آئے جو رسول نے دنیا میں پیش کی تھی۔

[۴] یعنی ایمان لانے کی جگہ تو دنیا تھی اور دہاں سے اب یہ بہت دور نکل آئے ہیں۔ عالم آخرت میں پہنچ جانے کے بعد اب توبہ و ایمان کا موقع کہاں مل سکتا ہے۔

[۵] یعنی رسول اور تعالیمات رسول اور اہل ایمان پر طرح طرح کے ازمات لگاتے، آوازے کتے اور فقرے چست کرتے تھے۔ کبھی کہتے یہ شخص ساحر ہے۔ کبھی کہتے مجنون ہے۔ کبھی تو حید کانداق اڑاتے اور کبھی آخرت کے تخلی پر باتیں چھانتے۔ کبھی یہ افسانہ تراشتے کہ رسول کو کوئی اور سکھاتا پڑھاتا ہے اور کبھی ایمان لانے والوں کے متعلق کہتے کہ یہ شخص اپنی نادانی کی وجہ سے رسول کے پیچھے لگ گئے ہیں۔

[۶] درحقیقت شرک اور دہریت اور انکار آخرت کے عقائد کوئی شخص بھی یقین کی بنیارختی نہیں کرتا اور نہیں کر سکتا۔ اس لیے کہ یقین صرف علم سے حاصل ہوتا ہے، اور کسی شخص کو بھی یہ علم حاصل نہیں ہے کہ خدا نہیں ہے، یا بہت سے خدا ہیں، یا خدا کی اختیارات میں بہت سی ہستیوں کو دخل حاصل ہے، یا آخرت نہیں ہوئی چاہیے۔ پس جس نے بھی دنیا میں یہ عقائد اختیار کیے ہیں اس نے شخص قیاس و گمان پر ایک عمارت کھڑی کر لی ہے جس کی اصل بنیاد شک کے سوا اور کچھ نہیں ہے اور یہ شک نہیں سخت گمراہی کی طرف لے گیا ہے۔

فاطر

نام

پہلی ہی آیت کا لفظ ”فاطر“ اس سورہ کا عنوان قرار دیا گیا ہے، جس کے معنی صرف یہ ہیں کہ یہ وہ سورۃ ہے جس میں فاطر کا لفظ آیا ہے۔

زمانۂ نزول

اندازِ کلام کی اندر ورنی شہادت سے متوجہ ہوتا ہے کہ اس سورت کے نزول کا زمانۂ غالباً مکہ معظیمہ کا دور متوسط ہے، اور اس کا بھی وہ حصہ جس میں مخالفت اچھی خاصی شدت اختیار کرچکی تھی۔

موضوع اور مضامون

کلام کا مدعایہ ہے کہ نبی ﷺ کی دعوت توحید کے مقابلہ میں جورو یہ اس وقت اہل مکہ اور ان کے سرداروں نے اختیار کر کھاتھا اس پرنا صحانہ انداز میں ان کو تعبیہ و ملامت بھی کی جائے اور معلمانہ انداز میں فہماںش بھی۔ مضامون کا خلاصہ یہ ہے کہ نادانو، یہ نبی جس راہ کی طرف تم کو بلارہا ہے اس میں تمہارا اپنا بھلا ہے۔ اس پر تمہارا غصہ، اور اس کو ناکام کرنے کے لیے تمہاری تدبیریں دراصل اُس کے خلاف نہیں بلکہ تمہارے اپنے خلاف پڑھی ہیں۔ وہ جو کچھ تم سے کہرا ہے اس پر غور تو کرو، آخر اس میں غلط کیا بات ہے۔ وہ شرک کی تردید کرتا ہے۔ وہ تو حید کی دعوت دیتا ہے۔ وہ تم سے کہتا ہے کہ اس دنیوی زندگی کے بعد ایک اور زندگی ہے جس میں ہر ایک کو اپنے کیے کا نتیجہ دیکھنا ہوگا۔ تم خود سوچو کہ ان باقتوں پر تمہارے شہادات اور اچنہجھے کس قدر بے اصل ہیں۔ اب اگر ان سراسر معمول اور مبینی برحقیقت باقتوں کو تم نہیں مانتے ہو تو اس میں نبی کا کیا نقسان ہے۔ شامت تو تمہاری اپنی ہی آئے گی۔

سلسلہ کلام میں بار بار نبی ﷺ کو تسلی دی گئی ہے کہ آپ جب نصیحت کا حق پوری طرح ادا کر رہے ہیں تو گمراہی پر اصرار کرنے والوں کے راہ راست قبول نہ کرنے کی کوئی ذمہ داری آپ کے اوپر عائد نہیں ہوتی۔ اس کے ساتھ آپ کو یہ بھی سمجھایا گیا ہے کہ جو لوگ نہیں ماننا چاہتے ان کے رویے پر نہ آپ غمگین ہوں اور نہ انہیں راہ راست پر لانے کی فکر میں اپنی جان گھلائیں۔ اس کے بجائے آپ اپنی توجہات اُن لوگوں پر صرف کریں جو بات سننے کے لیے تیار ہیں۔

ایمان قبول کرنے والوں کو بھی اسی سلسلے میں بڑی بشارتیں دی گئی ہیں تاکہ ان کے دل مضبوط ہوں اور وہ اللہ کے وعدوں پر اعتماد کر کے راہ حق میں ثابت قدم رہیں۔

﴿إِنَّهَا ۚ ۲۵﴾ (۲۵) سُورَةُ قَاطِنِ الْمَكِّيَّةِ (۲۲) رَبُّكُوْنَاهَا ۵

بِسْمِ اللَّهِ الرَّحْمَنِ الرَّحِيمِ

الْحَمْدُ لِلَّهِ فَاطِرِ السَّمَاوَاتِ وَالْأَرْضِ جَاعِلِ الْمَلِكَةِ رُسْلًا
أُولَئِي أَجْنِحَةٍ مَثْنَى وَثُلَاثَ وَرُبْعَ طَرِيدُ فِي الْخَلْقِ مَا يَشَاءُ طَرِيدَ اللَّهَ
عَلَى كُلِّ شَيْءٍ قَدِيرٌ مَا يَفْتَحُ اللَّهُ لِلنَّاسِ مِنْ رَحْمَةٍ فَلَامَمِسَكَ
لَهَا وَمَا يُمِسَكُ فَلَامُرِسَلَ لَهُ مِنْ بَعْدِهِ وَهُوَ الْعَزِيزُ الْعَظِيمُ

اللہ کے نام سے جوبے انہا مہربان اور حرم فرمانے والا ہے۔

تعریف اللہ ہی کے لیے ہے جو آسمانوں اور زمین کا بنانے والا اور فرشتوں کو پیغام رسائی مقرر کرنے والا ہے، (ایسے فرشتے) جن کے دودو اور تین تین اور چار چار بازوں ہیں۔^[۱] وہ اپنی مخلوق کی ساخت میں جیسا چاہتا ہے اضافہ کرتا ہے۔^[۲] یقیناً اللہ ہر چیز پر قادر ہے۔ اللہ جس رحمت کا دروازہ بھی لوگوں کے لیے کھول دے اسے کوئی روکنے والا نہیں اور جسے وہ بند کر دے اسے اللہ کے بعد پھر کوئی دوسرا اکھونے والا نہیں۔^[۳] وہ زبردست اور حکیم ہے۔^[۴]

[۱] اس کا مطلب یہ بھی ہو سکتا ہے کہ یہ فرشتے اللہ تعالیٰ اور اس کے انبیاء علیہم السلام کے درمیان پیغام رسائی کی خدمت انجام دیتے ہیں، اور یہ بھی کہ تمام کائنات میں اللہ جل شانہ کے احکام لے جانا اور ان کو نافذ کرنا انہی فرشتوں کا کام ہے۔ ذکر کا مقصود یہ حقیقت ذہن نشین کرنا ہے کہ یہ فرشتے جن کو مشرکین دیوی اور دیوتا بنائے بیٹھے ہیں، ان کی حیثیت اللہ وحدۃ لا شریک کے فرماں بردار خادموں سے زائد کچھ نہیں ہے۔ جس طرح کسی بادشاہ کے خدام اس کے احکام کی تفہیل کے لیے دوڑے پھرتے ہیں اسی طرح یہ فرشتے کائنات کے فرماں روائے حقیقی کی خدمت بجالانے کے لیے اڑے پھرتے ہیں۔ ان خادموں کے اختیارات کچھ نہیں ہے۔ سارے اختیارات اصل فرماں روائے پاتھمیں ہیں۔

[۲] ہمارے پاس یہ جاننے کا کوئی ذریعہ نہیں ہے کہ ان فرشتوں کے بازوں اور پروں کی کیفیت کیا ہے۔ مگر جب اللہ تعالیٰ نے اس کیفیت کو بیان کرنے کے لیے دوسرے الفاظ کے بجائے وہ لفظ استعمال فرمایا ہے جو انسانی زبان میں پرندوں کے بازوں کے لیے استعمال ہوتا ہے تو یہ تصور ضرور کیا جاسکتا ہے کہ ہماری زبان کا یہی لفظ اصل کیفیت سے قریب تر ہے۔ دودو اور تین تین اور چار چار بازوں کے ذکر سے یہ ظاہر ہوتا ہے کہ مختلف فرشتوں کو اللہ تعالیٰ نے مختلف درج کی طاقتیں عطا فرمائی ہیں اور جس سے جیسی خدمت لینی مطلوب ہے اس کو دی جیسی زبردست سرعت رفتار اور قوت کا راستہ فرمایا گیا ہے۔

[۳] ان الفاظ سے یہ مترشح ہوتا ہے کہ فرشتوں کے بازوں کی انہائی تعداد چار ہی تک محدود نہیں ہے بلکہ اللہ تعالیٰ نے بعض فرشتوں کو اس سے بھی زیادہ بازو عطا فرمائے ہیں۔ حدیث میں حضرت عبد اللہ بن مسعودؓ روایت ہے کہ نبی ﷺ نے جریل علیہ السلام کو ایک مرتبہ اس شکل میں دیکھا کہ ان کے چھ سو بازو تھے۔ (بخاری، مسلم، ترمذی)

[۴] اس کا مقصود بھی مشرکین کی اس غلط فہمی کو فرع کرنا ہے کہ اللہ کے بندوں میں سے کوئی انہیں روزگار دلانے والا اور کوئی ان کو

يَا إِيَّاهَا النَّاسُ اذْكُرُوا نِعْمَةَ اللَّهِ عَلَيْكُمْ هَلْ مِنْ خَالقٌ غَيْرُ اللَّهِ
يَرْزُقُكُمْ مِنَ السَّمَاءِ وَالْأَرْضَ لَا إِلَهَ إِلَّا هُوَ فَإِنَّ تُوْفَىُونَ ۝
وَإِنْ يُكَذِّبُوكَ فَقَدْ كُذِّبَ رُسُلٌ مِنْ قَبْلِكَ طَوَّلَ اللَّهُ تَرْجُعُ

لوگو، تم پر اللہ کے جو احسانات ہیں انھیں یاد رکھو۔^[۱] کیا اللہ کے سوا کوئی اور خالق بھی ہے جو تمہیں آسمان اور زمین سے رزق دیتا ہو؟ کوئی معبود اُس کے سوانحیں، آختم کہاں سے دھوکا کھار ہے ہو؟^[۲] اب اگر (اے نبی) یہ لوگ تمہیں جھٹلاتے ہیں^[۳] (تو یہ کوئی نئی بات نہیں)، تم سے پہلے بھی بہت سے رسول جھٹلائے جا چکے ہیں، اور سارے معاملات آخر کار اللہ ہی کی طرف رجوع ہونے والے ہیں۔^[۴]

اولاً دعطا فرمانے والا اور کوئی ان کے یہاں روں کو تن درستی بخشنے والا ہے۔ شرک کے تمام تصویرات بالکل بے بنیاد ہیں اور خالص حقیقت صرف یہ ہے کہ جس قسم کی رحمت بھی بندوں کو پہنچتی ہے محض اللہ عزوجل جن کے فضل سے پہنچتی ہے۔ کوئی دوسرا نہ اس کے عطا کرنے پر قادر ہے اور نہ روک دینے کی طاقت رکھتا ہے۔

[۵] زبردست ہے، یعنی سب پر غالب اور کامل اقتدار اعلیٰ کا مالک ہے۔ کوئی اس کے فیصلوں کو نافذ ہونے سے نہیں روک سکتا۔ اور اس کے ساتھ ہی وہ حکیم بھی ہے۔ جو فیصلہ بھی وہ کرتا ہے سراسر حکمت کی بنار پر کرتا ہے۔ کسی کو دیتا ہے تو اس لیے دیتا ہے کہ حکمت اسی کی مقتضی ہے۔ اور کسی کو نہیں دیتا تو اس لیے نہیں دیتا کہ اسے دینا حکمت کے خلاف ہے۔

[۶] یعنی احسان فرماؤش نہ بنو۔ نہ کہ حرای نہ اختیار کرو۔ اس حقیقت کو نہ بھول جاؤ کہ تمہیں جو کچھ بھی حاصل ہے، اللہ کا دیا ہوا ہے۔ دوسرے الفاظ میں یہ فقرہ اس بات پر مبنی ہے کہ جو شخص بھی اللہ کے سوا کسی کی بندگی و پرستش کرتا ہے، یا کسی نعمت کو اللہ کے سوا کسی دوسری ہستی کی عطا و بخشش سمجھتا ہے، یا کسی نعمت کے ملنے پر اللہ کے سوا کسی اور کاشکر بجالاتا ہے، یا کوئی نعمت مانگنے کے لیے اللہ کے سوا کسی اور سے دعا کرتا ہے، وہ بہت بڑا احسان فرماؤش ہے۔

[۷] پہلے فقرے اور دوسرے فقرے کے درمیان ایک طیف خلا ہے جسے کلام کا موقع محل خود بھر رہا ہے۔ اس کو سمجھنے کے لیے یہ نقشہ چشم تصویر کے سامنے لایجے کہ تقریر مشرکین کے سامنے ہو رہی ہے۔ مقرر حاضرین سے پوچھتا ہے کہ کیا اللہ کے سوا کوئی اور خالق بھی ہے جس نے تم کو پیدا کیا ہو اور جوز میں و آسمان سے تمہاری رزق رسانی کا سامان کر رہا ہو؟ مگر دیکھتا ہے کہ سارا جمع خاموش ہے۔ کوئی نہیں کہتا کہ اللہ کے سوا کوئی اور بھی خالق و رازق ہے۔ اس سے خود بخود یہ نتیجہ نکلتا ہے کہ حاضرین کو بھی اس امر کا اقرار ہے کہ خالق و رازق اللہ کے سوا کوئی نہیں ہے۔ تب مقرر کہتا ہے کہ معبود بھی پھر اس کے سوا کوئی نہیں ہو سکتا۔ آخر تمہیں یہ دھوکا کہاں سے لگ گیا کہ خالق و رازق تو ہو صرف اللہ، مگر معبود بن جائیں اس کے سوا دوسرے۔

[۸] یعنی تمہاری اس بات کو نہیں مانتے کہ اللہ کے سوا عبادت کا مستحق کوئی نہیں ہے، اور تم پر یہ الزم رکھتے ہیں کہ تم نبوت کا ایک جھوٹا دعویٰ لے کر کھڑے ہو گے ہو۔

[۹] یعنی فیصلہ لوگوں کے ہاتھ میں نہیں ہے کہ جسے وہ جھوٹا کہہ دیں وہ حقیقت میں جھوٹا ہو جائے گا۔ فیصلہ تو اللہ کے ہاتھ میں ہے۔ وہ آخر کار بتا دے گا کہ جھوٹا کون تھا؟

۱۰۹۶ ﴿۱۰۹۶﴾ يَا إِيَّاهَا النَّاٌسُ إِنَّ وَعْدَ اللَّهِ حَقٌّ فَلَا تَغْرِبُكُمُ الْحَيَاةُ
الَّذِيَا وَقَفَهُ وَلَا يَغْرِبُكُمْ بِاللَّهِ الْغَرْوُرُ ﴿۱۰۹۷﴾ إِنَّ الشَّيْطَنَ لَكُمْ عَدُوٌّ
فَاتَّخِذُوهُ عَدُوًّا إِنَّمَا يَدْعُوا حِزْبَهُ لِيَكُونُوا مِنْ أَصْحَابِ السَّعِيرِ ﴿۱۰۹۸﴾
الَّذِيَا كَفَرُوا لَهُمْ عَذَابٌ شَدِيدٌ وَالَّذِيَا امْتُنُوا وَعَمِلُوا الصِّلْحَاتِ
لَهُمْ مَغْفِرَةٌ وَأَجْرٌ كَبِيرٌ ﴿۱۰۹۹﴾ أَفَمَنْ زَرَّنَ لَهُ سُوءُ عَمَلِهِ فَرَأَهُ حَسَنًا

لوگو، اللہ کا وعدہ یقیناً برحق ہے، لہذا دنیا کی زندگی تمہیں دھوکے میں نہ ڈالے [۱۰] اور نہ وہ بڑا دھوکے باز تمہیں اللہ کے بارے میں دھوکہ دینے پائے۔ [۱۱] درحقیقت شیطان تمہارا دشمن ہے اس لیے تم بھی اسے اپنا دشمن ہی سمجھو۔ وہ تو اپنے پیروؤں کو اپنی راہ پر اس لیے بدار ہا ہے کہ وہ دوزخیوں میں شامل ہو جائیں۔ جو لوگ کفر کریں گے [۱۲] ان کے لیے ختم عذاب ہے اور جو ایمان لا میں گے اور نیک عمل کریں گے ان کے لیے مغفرت اور بڑا اجر ہے [۱۳] [۱۴] (بھلا کسی کچھ نہ کانا ہے اس شخص کی گمراہی کا) جس کے لیے اس کا برائی خوش نہایا گیا ہو اور وہ اسے اچھا سمجھ رہا ہو؟ [۱۵]

[۱۰] وعدے سے مراد آخرت کا وعدہ ہے جس کی طرف اور پر کے فقرے میں اشارہ کیا گیا تھا۔

[۱۱] یعنی اس دھوکے میں کہ جو کچھ ہے بس یہی دنیا ہے، اس کے بعد کوئی آخرت نہیں ہے جس میں اعمال کا حساب ہونے والا ہو۔ یا اس دھوکے میں کہ اگر کوئی آخرت ہے بھی تو جو اس دنیا میں مزے کر رہا ہے وہ وہاں بھی مزے کرے گا۔

[۱۲] ”بڑے دھوکے باز“ سے مراد یہاں شیطان ہے، جیسا کہ آگے کا فقرہ بتا رہا ہے۔ اور ”اللہ کے بارے میں“ دھوکا دینے سے مراد یہ ہے کہ وہ کچھ لوگوں کو تو یہ باور کرائے کہ خدا سرے سے موجود ہی نہیں ہے۔ اور کچھ لوگوں کو اس غلط فہمی میں ڈالے کہ خدا ایک دفعہ بس دنیا کو حرکت دے کر الگ جامیخا ہے، اب اسے اپنی بنائی ہوئی اس کائنات سے عملًا کوئی سر و کار نہیں ہے۔ اور کچھ لوگوں کو یہ چکہ دے کہ خدا کائنات کا انتظام تو بے شک کر رہا ہے، مگر اس نے انسانوں کی رہنمائی کرنے کا کوئی ذمہ نہیں لیا ہے، اس لیے یہ وحی و رسالت محض ایک ڈھکو سلا ہے۔ اور کچھ لوگوں کو یہ جھوٹے بھروسے دلائے کہ اللہ بڑا غافوٰ رحیم ہے، تم خواہ کتنے ہی گناہ کرو، وہ بخش دے گا، اور اس کے کچھ بیارے ایسے ہیں کہ ان کا دامن تحام لو تو بیڑا اپا رہے۔

[۱۳] یعنی خدا کی کتاب اور اس کے رسول کی اس دعوت کو ماننے سے انکار کر دیں گے۔

[۱۴] یعنی اللہ تعالیٰ ان کی خطاؤں سے درگز رفرمائے گا اور جو نیک عمل انہوں نے کیے ہوں گے ان کا محض برابر سراہی اجر دے کے نہ رہ جائے گا بلکہ انہیں بڑا اجر عطا فرمائے گا۔

[۱۵] اوپر کے دو پیرا گراف عموم الناس کو خطاب کر کے ارشاد ہوئے تھے۔ اب اس پیرا گراف میں ان علم بردار ان مثالات کا ذکر ہو رہا ہے جو نبی ﷺ کی دعوت کو بیچا دکھانے کے لیے ایڑی چوٹی کا زور لگا رہے تھے۔

[۱۶] یعنی جس کا ذہن بگڑ چکا ہوتا ہے، جس میں برسے اور بھلے کی تمیز باقی نہیں رہتی، جس کے لیے گناہ کی زندگی ایک مرغوب اور تاب ناک زندگی ہوتی ہے، ایسے شخص پر کوئی فیصلت کا رگر نہیں ہوتی۔ ایسے آدمی کے پیچھے پڑنا لاحاصل ہے۔ اسے ہدایت دینے کی فکر میں اپنی جان گھلانے کے بجائے داعی حق کو ان لوگوں کی طرف توجہ کرنی چاہیے جن کے ضمیر میں ابھی زندگی باقی ہو۔

فَإِنَّ اللَّهَ يُصْلِي مَنْ يَشَاءُ وَيَهْدِي مَنْ يَشَاءُ فَلَا تَدْهِبْ نَفْسُكَ
عَلَيْهِمْ حَسَرَتِ طَرَانَ اللَّهَ عَلَيْهِ بِمَا يَصْنَعُونَ وَاللَّهُ الَّذِي
أَرْسَلَ الرِّيحَ فَتُثْبِرُ سَحَابًا فَسُقْنَهُ إِلَى بَلِّي مَيْتٍ فَأَحْيَيْنَا بِهِ
الْأَرْضَ بَعْدَ مَوْتِهَا كَذَلِكَ النُّشُورُ مَنْ كَانَ يُرِيدُ الْعِزَّةَ فِيلِهِ
الْعِزَّةُ جَمِيعًا إِلَيْهِ يَصْعَدُ الْكَلِمُ الطَّيِّبُ وَالْعَمَلُ الصَّالِحُ يَرْقَعُهُ

حقیقت یہ ہے کہ اللہ جسے چاہتا ہے گراہی میں ڈال دیتا ہے اور جسے چاہتا ہے راہ راست دکھادیتا ہے۔ پس (اے نبی) [۱۷] خواہ منواہ تمہاری جان ان لوگوں کی خاطر غم و افسوس میں نہ گھلنے۔ جو کچھ یہ کر رہے ہیں اللہ اس کو خوب جانتا ہے [۱۸] وہ اللہ ہی تو ہے جو ہواں کو بھیجا ہے، پھر وہ بادل اٹھاتی ہیں، پھر ہم اسے ایک اجائز علاقے کی طرف لے جاتے ہیں اور اس کے ذریعہ سے اسی زمین کو جلا اٹھاتے ہیں جو مری پڑی تھی۔ مرے ہوئے انسانوں کا جی اٹھنا بھی اسی طرح ہوگا۔ [۱۹] جو کوئی عزت چاہتا ہو اسے معلوم ہونا چاہیے کہ عزت ساری کی ساری اللہ کی ہے۔ [۲۰] اس کے ہاں جو چیز اور پر چڑھتی ہے وہ صرف پاکیزہ قول ہے، اور عمل صالح اس کو اور پر چڑھاتا ہے۔ [۲۱]

[۱۷] یعنی جو لوگ اس حد تک اپنے ذہن کو بگاڑ لیتے ہیں اللہ تعالیٰ ان کو ہدایت کی توفیق سے محروم کر دیتا ہے ایسے لوگوں کو راہ راست پر لے آناتھمارے بس میں نہیں ہے۔ لہذا ان کے معاملہ میں صبر کرو اور ان کے حال پر غم کھانا چھوڑ دو۔

[۱۸] اس فقرے میں آپ سے آپ یہ حکمکی پوشیدہ ہے کہ ایک وقت آئے گا جب اللہ تعالیٰ انہیں ان کرتو توں کی سزا دے گا۔

[۱۹] یعنی یہ نادان لوگ آخر کو بعد از امکان سمجھتے ہیں اور اسی لیے اپنی جگہ اس خیال میں مگن ہیں کہ دنیا میں یہ خواہ کچھ کرتے رہیں بہر حال وہ وقت کبھی آنانہیں ہے جب انہیں جواب دی کے لیے خدا کے حضور حاضر ہونا پڑے گا۔ لیکن یہ مخفی ایک خیال خام ہے جس میں یہ بتلا ہیں۔ قیامت کے روز تمام اگلے پچھلے مرے ہوئے انسان اللہ تعالیٰ کے ایک اشارے پر بالکل اسی طرح یا کیجی انجھیں گے جس طرح ایک بارش ہوتے ہی سونی پڑی ہوئی زمین یا کیک اٹھا اٹھتی ہے اور مدد توں کی مری ہوئی جزیں سربز و شاداب ہو کر زمین کی تہوں میں سے سرزاں کا ناشروع کر دیتی ہیں۔

[۲۰] یہ بات لمحظہ رہے کہ قریش کے سردار نبی ﷺ کے مقابلے میں جو کچھ بھی کر رہے تھے اپنی عزت اور اپنے وقار کی خاطر کر رہے تھے۔ ان کا خیال یہ تھا کہ اگر محمد ﷺ کی بات چل گئی تو ہماری بڑائی ختم ہو جائے گی۔ اس پر فرمایا جا رہا ہے کہ خدا سے کفر و بغاوت کر کے جو عزت تم نے بنا رکھی ہے، یہ تو ایک جھوٹی عزت ہے جس کے لیے خاک ہی میں ملا مقدر ہے۔ حقیقی عزت اور پائیدار عزت جو دنیا سے لے کر عقبی تک بھی ذلت آشنا نہیں ہو سکتی، صرف خدا کی بندگی میں ہی میرا آسکتی ہے۔

[۲۱] یہ ہے عزت حاصل کرنے کا اصل ذریعہ۔ اللہ کے ہاں جھوٹے اور خبیث اور مفسدانہ اقوال کو کبھی عروج نصیب نہیں ہوتا۔ اس کے ہاں تو صرف وہ قول عروج پاتا ہے جو سچا ہو، پاکیزہ ہو، حقیقت پر مبنی ہو، اور جس میں نیک نیتی کے ساتھ ایک صالح عقیدہ اور ایک صحیح طرز فکر کی ترجیحی کی گئی ہو۔ پھر جو چیز ایک پاکیزہ لکے کو عروج کی طرف لے جاتی ہے وہ قول کے مطابق عمل ہے۔ جہاں قول بڑا

وَالَّذِينَ يَمْكُرُونَ السَّيِّئَاتِ لَهُمْ عَذَابٌ شَدِيدٌ وَمَكْرًا وَلَكِنْ
هُوَ بِيورٌ ۝ وَاللَّهُ خَلَقَكُمْ مِنْ تُرَابٍ ثُمَّ مِنْ نُطْقَةٍ ثُمَّ جَعَلَكُمْ
أَرْوَاجًا طَوْمَا تَحْمِلُ مِنْ أُنْثَى وَلَا تَضَعُ إِلَّا يُعْلِيهُ طَوْمًا يَعْرِمُ مِنْ
مُعْمَرٍ وَلَا يُنْقُصُ مِنْ عُبْدِهِ إِلَّا فِي كِتْبٍ إِنَّ ذَلِكَ عَلَى اللَّهِ يَسِيرٌ ۝

رہے وہ لوگ جو بے ہودہ چال بازیاں کرتے ہیں، [۲۲] ان کے لیے سخت عذاب ہے اور ان کا مکر خود ہی غارت ہونے والا ہے۔ اللہ [۲۳] نے تم کو مٹی سے پیدا کیا، پھر نطفہ سے، [۲۴] پھر تمہارے جوڑے بنادیے (مرد اور عورت)۔ کوئی عورت حاملہ نہیں ہوتی اور نہ بچہ جنتی ہے مگر یہ سب کچھ اللہ کے علم میں ہوتا ہے۔ کوئی عمر پانے والا عمر نہیں پاتا اور نہ کسی کی عمر میں کچھ کمی ہوتی ہے مگر یہ سب کچھ ایک کتاب میں لکھا ہوتا ہے۔ [۲۵] اللہ کے لیے یہ بہت آسان کام ہے۔

پاکیزہ ہو مگر عمل اس کے خلاف ہو وہاں قول کی پاکیزگی ختم کر رہ جاتی ہے۔ محض زبان کے بھاگ اڑانے سے کوئی کلمہ بلند نہیں ہوتا۔ اسے عروج پر پہنچانے کے لیے عمل صالح کا زور درکار ہوتا ہے۔

اس مقام پر یہ بات بھی بھجھ لینی چاہیے کہ قرآن مجید قول صالح کو لازم و ملزم کی حیثیت سے پیش کرتا ہے۔ کوئی عمل محض اپنی ظاہری شکل کے اعتبار سے صالح نہیں ہو سکتا جب تک اس کی پشت پر عقیدہ صالحہ نہ ہو۔ اور کوئی عقیدہ صالحہ ایسی حالت میں معین نہیں ہو سکتا جب تک کہ آدمی کا عمل اس کی تائید و تقدیم نہ کر رہا ہو۔

[۲۲] یعنی باطل اور خبیث کلے لے کر اٹھتے ہیں، ان کو چالا کیوں سے، غریب کاریوں سے اور نظر فریب استدالوں سے فروع دینے کی کوشش کرتے ہیں، اور ان کے مقابلے میں کلمہ حق کو نیچا کھانے کے لیے کوئی بری سے بہی تدبیر استعمال کرنے سے بھی نہیں چوکتے۔

[۲۳] یہاں سے پھر وہ خن عوام الناس کی طرف پھرتا ہے۔

[۲۴] یعنی انسان کی آفرینش پہلے برا و راست مٹی سے کی گئی، پھر اس کی نسل نطف سے چلا گئی۔

[۲۵] یعنی جو شخص بھی دنیا میں پیدا ہوتا ہے اس کے متعلق پہلے ہی یہ لکھ دیا جاتا ہے کہ اسے دنیا میں کتنی عمر پانی ہے۔ کسی کی عمر دراز ہوتی ہے تو اللہ کے حکم سے ہوتی ہے، اور چھوٹی ہوتی ہے تو وہ بھی اللہ ہی کے فیصلے کی بنابر ہوتی ہے۔ بعض نادان لوگ اس کے جواب میں یہ استدال پیش کرتے ہیں کہ پہلے تو زائدہ بچوں کی موشن بکثرت واقع ہوتی تھیں اور اب علم طب کی ترقی نے ان اموات کو روک دیا ہے۔ اور پہلے لوگ کم عمر پاتے تھے، اب وسائل علاج بڑھ جانے کا نتیجہ یہ ہوا ہے کہ عمریں طویل ہوتی جا رہی ہیں۔ لیکن یہ دلیل قرآن مجید کے اس بیان کی تردید میں صرف اس وقت پیش کی جاسکتی تھی جب کہ کسی ذریعہ سے ہم کو یہ معلوم ہو جاتا کہ اللہ تعالیٰ نے تو فلاں شخص کی عمر مشلاً دو سال لکھی تھی اور ہمارے طبق وسائل نے اس میں ایک دن کا اضافہ کر دیا۔ اس طرح کا کوئی علم اگر کسی کے پاس نہیں ہے تو وہ کسی معقول بنیاد پر قرآن کے اس ارشاد کا معارضہ نہیں کر سکتا۔ محض یہ بات کہ اعداد و شمار کی رو سے اب بچوں کی شرح اموات گھٹ گئی ہے، یا پہلے کے مقابلے میں اب لوگ زیادہ عمر پا رہے ہیں، اس امر کی دلیل نہیں ہے کہ انسان اب اللہ تعالیٰ کے فیصلوں کو بدلتے پر قادر ہو گیا ہے۔ آخر اس میں کیا عقلی استبعاد ہے کہ اللہ تعالیٰ نے مختلف زمانوں میں پیدا ہونے والے انسانوں کی عمریں مختلف طور پر مقرر فرمائی ہوں، اور یہ بھی اللہ عزوجل جن کا فیصلہ ہو گک فلاں زمانے میں انسان کو فلاں امراض کے علاج کی قدرت عطا کی جائے گی اور فلاں دور